

भारतीय किसान संघ ने निकाली ट्रैक्टर रैली, सौंपा ज्ञापन

किसानों से संबंधित 11 सूत्रीय मांगों के निराकरण की मांग



नवभारत न्यूज सतना 15 सितम्बर. भारतीय किसान संघ के नेतृत्व में सोमवार को किसानों द्वारा ट्रैक्टर रैली निकाली गई. सैकड़ों भर से अधिक ट्रैक्टरों पर सवार किसान शहर के विभिन्न स्थानों से होते हुए जिला कलेक्टर के पहुंचे.



कलेक्टर के नाम संबोधित ज्ञापन को एसडीएम को सौंपते हुए किसानों की 11 सूत्रीय मांगों के निराकरण की अपील की गई. भारतीय किसान संघ द्वारा सोमवार को मैत्री पार्क के निकट एक किसान रैली आयोजित की गई. जिसमें भारतीय किसान संघ के प्रांत संगठन मंत्री तुकाराम, संभागीय मंत्री जयप्रकाश सिंह और जिलाध्यक्ष सहित अन्य पदाधिकारियों की उपस्थिति में आयोजित इस सभा में खासी संख्या में किसान सम्मिलित हुए. इस दौरान भारतीय किसान संघ के पदाधिकारियों ने किसानों को संबोधित करते हुए अपनी मांगों के लिए संघर्ष करने का आह्वान किया. जिसके बाद सभा में पहुंचे सभी किसान सैकड़ों भर से अधिक ट्रैक्टरों पर सवार होकर रैली के लिए निकल पड़े. मैत्री पार्क से शुरू होकर यह किसान रैली सेमरिया चौराहा और सर्किट हाउस होते हुए



जिला कलेक्टर के पहुंचे. जहां पर किसानों के समर्थन में आवाज उठाते हुए कलेक्टर के नाम संबोधित ज्ञापन सौंपा गया. एसडीएम सिटी राहुल सिलाडिया को ज्ञापन सौंपते हुए किसानों ने अपनी 11 सूत्रीय मांगों के संबंध में संक्षेप में बताया और निराकरण की मांग की. भारतीय किसान संघ के आह्वान पर किसानों की सभा, ट्रैक्टर रैली और ज्ञापन सौंपने के कार्यक्रम को देखते हुए पुलिस अधीक्षक हंसराज सिंह खासे सक्रिय नजर आए. एसपी ने किसानों के आयोजन स्थल का निरीक्षण पहले से ही करते हुए मातहत अमले को आवश्यक दिशा निर्देश दे रखे थे.

इसी कड़ी में सभा से लेकर रैली निकलने और ज्ञापन सौंपने के दौरान सुरक्षा व्यवस्था के मद्देनजर डीएसपी स्तर के 2 पुलिस अधिकारी और लगभग 70 पुलिसकर्मी तैनात रहे.

क्या रखी गई मांगें.. ?

भारतीय किसान संघ द्वारा किसानों की जिन समस्याओं को उठाते हुए उनके समाधान की मांग की गई उनमें सबसे प्रमुख बिजली की समस्या सामने आई. कम वोल्टेज, अंडर साइज गेज के कैबिल और ट्रांसफर का जलना जैसी समस्या के चलते किसानों की फसल बुरी तरह प्रभावित होती है. वहीं 25 केवीए के छोटे ट्रांसफार्मर वाली योजना को पूरा शुरू करने की मांग की गई. इसके साथ ही उर्वरक मिलने में किसानों को हो रही समस्या के मद्देनजर उर्वरक लाइसेंस वाले एफपीओ में भी उर्वरक की उपलब्धता कराए जाने की मांग की गई. पशु चिकित्सालय में एक्सर, अल्ट्रासाउंड और स्ट्रलाटाइजेशन मशीन की सुविधा उपलब्ध कराने के साथ ही मृत पशु वाहन उपलब्ध कराए जाने की मांग की गई. रबी के मौसम से पहले सभी बांध और नहरों में आवश्यक सुधार व संचालन सुचारु कराने के साथ ही बरगी बांध परियोजना के अंतर्गत पहले 3 पोषक बांधों का निर्माण करने की मांग की गई. इसी कड़ी में जंगली जानवर, आवारा पशु, कृषि उपज मंडी से संबंधित किसानों की समस्या उठाई गई.

जिला अस्पताल में दुधमुंहे बच्चे को गोद में लिए महिला से कराई सफाई

ड्यूटी पर तैनात सफाई कर्मी ने दी धौंस

नवभारत न्यूज सतना 15 सितम्बर. जिला चिकित्सालय में आए दिन सामने आने वाली घटनाएं न सिर्फ सोशल मीडिया की सुर्खियां बनी रहती हैं बल्कि जिम्मेदारों की संवेदनहीनता पर गंभीर प्रश्न भी खड़े करती हैं. उपचार के लिए अस्पताल पहुंचे दुधमुंहे मासूम ने फर्श पर पेशाब क्या कर दी, कि इससे तमतामाई सफाईकर्मी ने साफ करने का फरमान सुना दिया. नतीजतन अपने दुधमुंहे बच्चे को गोद में लेकर

महिला का सफाई करने के लिए मजबूर होना पड़ा. प्रास जानकारी के अनुसार जिले के रेहूटा निवासी जिग्यासा यादव अपने दुधमुंहे बच्चे को गोद में लेकर उपचार के लिए जिला चिकित्सालय पहुंची थीं. सोमवार होने के कारण अस्पताल में अपेक्षाकृत अधिक भीड़ थी. जिसके चलते चिकित्सकीय उपचार की सलाह लेने के लिए लोगों को अधिक इंतजार करना पड़ रहा था. बताया गया कि मां को गोद में ही बच्चे ने पेशाब कर दी. जिसके चलते वह फर्श पर भी गिर गई. इसी दौरान वहां पर झाड़ू लगाते हुए महिला सफाईकर्मी प्रीति बाल्मीकी भी पहुंच गई. फर्श पर गंदगी देख सफाई कर्मी



ने गोद में बच्चा लिए खड़ी महिला से तत्काल साफ करने के लिए कहा. यह सुनकर पहले को महिला को कुछ समझ ही नहीं आया कि वह क्या और कैसे करे. महिला को असमंजस में खड़ा देख सफाई कर्मी के तेवर कुछ और तीखे हो गए और उसने तमतमाते हुए कहा कि जब गंदगी लोगों के पैरों से लगकर फैल जाएगी तब



साफा करोगी क्या. सफाईकर्मी द्वारा बनाए गए दबाव को देखते हुए महिला ने अपने बच्चे को पेट से ही फर्श को साफ करना शुरू कर दिया. गोद में दुधमुंहे बच्चे, दवा-जाच का पर्चा और टोककराण के कार्ड को किसी तरह एक हाथ से संभालते हुए महिला द्वारा दूसरे हाथ से फर्श को सफाई करता देख आस पास मौजूद लोग भी

सकते में आ गए. इसी दौरान उक्त घटना का वीडियो किसी ने रिकार्ड कर लिया और उसे सोशल मीडिया पर वायरल कर दिया. इस मामले में मुख् चिकित्सा व स्वास्थ्य अधिकारी डॉ. एल के तिवारी ने कहा कि मामला संज्ञान में आया है. मामले से जुड़ी पूरी जानकारी सिविल सर्जन डॉ. मनोज शुक्ल से ली गई है. जांच प्रतिवेदन मिलने के बाद आवश्यक कार्रवाई की जाएगी.

सप्ताह भर से टिटनेस इंजेक्शन खत्म

जिला अस्पताल में पहुंचने वाले मरीजों के समुचित उपचार की प्राथमिकता क्या है इसका अंदाजा इसी बात से लगाया जा सकता है कि वहां पर पिछले सप्ताह भर से टिटनेस के इंजेक्शन का स्टॉक समाप्त है. आकरिमक कक्ष, ड्रेसिंग रूम और इंजेक्शन रूम द्वारा स्टोर प्रभारी को इस संबंध में कई बार लिखित सूचना दी जा चुकी है. लेकिन इसके बावजूद सप्ताह भर बाद भी अस्पताल में टिटनेस के इंजेक्शन जैसी आधारभूत सुविधा उपलब्ध नहीं हो सकी है. इसी कड़ी में देखा जाए तो सीटी स्कैन मशीन सप्ताह भर बाद भी सुधर नहीं सकी है. इतना ही नहीं बल्कि अब तो लोगों का यह भी लगने लगा है कि आसीसीयू फर्स्ट का संचालन फिर से शायद ही शुरू हो पाए.



स्टेशन रोड पर तीन वाहनों की टक्कर

बाइक और कार के बाद सफारी वाहन भिड़े, आई मामूली चोट

नवभारत न्यूज सतना, 15 सितम्बर. स्टेशन रोड पर सोमवार शाम एक के बाद एक तीन वाहनों की टक्कर हो गई। बारिश के दौरान हुई इस घटना में एक कार ने पहले बाइक को टक्कर मारी। इसके बाद सामने से आ रही सफारी ने कार को टक्कर मार दी।

घटना में कार नंबर ख्ख 19 क 3726 स्टेशन की तरफ से आ रही थी। प्रेम नसिंग होम के सामने से सर्किट हाउस की तरफ मुड़ते समय वह एक बाइक से टकरा गई। इसी दौरान सामने से आ रही सफारी ने कार को टक्कर मार दी। सफारी सड़क किनारे एक दुकान के बाहर लगे खंभे से टकराकर रुक गई। दुघटना के बाद सफारी से धुआं निकलने लगा और चालक मीके से फरार हो गया। बारिश के कारण बाइक रिपेयरिंग की दुकान में बैठे असलम समेत कई लोग बच गए। अगर बारिश नहीं होती तो वे दुकान के बाहर काम कर रहे होते।

सूचना मिलने पर पुलिस मौके पर पहुंची। वहीं कुछ देर बाद डीएसपी यातायात संजय खरे भी मौके पर पहुंच गए जिन की मदद से दोनों दुर्घटनाग्रस्त वाहनों को सड़क किनारे खड़ा करा दिया गया। हादसे में दूध बेचने वाले बाइक सवार को मामूली चोट आई है।

गोली मार के फरार सात महीने बाद दबोचा गया इनामी

नवभारत न्यूज सतना, 15 सितम्बर. कट्टा से गोली मारकर हत्या का प्रयास करने वाले 5,000 रुपये के इनामी फरार आरोपी को सात महीने बाद थाना जैतवारा पुलिस द्वारा गिरफ्तार कर लिया गया। थाना प्रभारी जैतवारा अधीक्षक कुमार पाण्डेय ने प्रास जानकारी के अनुसार फरियादी ने थाना आकर रिपोर्ट दर्ज कराई थी कि दिनांक 12.02.25 के रात 12.00



बजे गांव के पिन्टू पयासी पिता स्व. चूड़ामणि पयासी, सौ. पयासी पिता

गुरु पयासी, भोलू पयासी पिता गुरु पयासी द्वारा दुकान न खोलने पर गाली गलौज कर आरोपी पिंटू द्वारा जान से मारने की नीयत से कट्टा से फायर कर गंभीर चोट पहुंचाने का प्रयास किया गया था। शिकायत पर धारा 296, 115(2), 117(1), 109, 3(5) भारतीय न्याय संहिता 2023 एवं 25/27 आयुध अधिनियम का अपराध पंजीबद्ध किया गया। विवेचना दौरान दो आरोपियों को पूर्व में गिरफ्तार किया जा चुका था।

एक आरोपी पिंटू पियासी घटना दिनांक से ही फरार था। जिसे रविवार को पुलिस द्वारा घेराबंदी कर पकड़ लिया गया। आरोपी पिंटू पयासी उर्फ विनय पिता स्वो चूड़ामणि पयासी उम्र 40 वर्ष निवासी चंदई थाना जैतवारा को अगिरा में लेकर पूछताछ की गई तो उसने अपराध करना कबूल किया। जिसके चलते घटना में प्रयुक्त कट्टा एवं 1 नम जिंदा कारतूस बरामद किया गया।

विज्ञान नाटिका प्रतियोगिता में त्यंकट-1 ने मारी बाजी

नवभारत न्यूज सतना, 15 सितम्बर. विकासखंड स्तरीय विज्ञान नाटिका प्रतियोगिता का आयोजन उत्कृष्ट विद्यालय वेंकट क्रमांक 1 सतना में हुआ जिसमें थोड़ा कहा है, ज्यादा समझना शीर्षक की वेंकट क्रमांक 1 सतना की विज्ञान नाटिका ने सोहावल विकास खंड में प्रथम स्थान प्राप्त कर जिला स्तरीय प्रतियोगिता में सम्मिलित होने का अवसर प्राप्त किया।



खंड में शासकीय उच्चतर माध्यमिक विद्यालय टिकुरिया टोला, शासकीय पी एम श्री महारानी लक्ष्मीबाई कन्या बाई, शासकीय संदीपनी उच्चतर माध्यमिक विद्यालय बाहा और शासकीय उत्कृष्ट उच्चतर माध्यमिक विद्यालय वेंकट क्रमांक 1 सतना की

विद्यालय टिकुरिया टोला सतना ने प्राप्त किया। कार्यक्रम के नोडल अधिकारी और उत्कृष्ट विद्यालय वेंकट क्रमांक 1 के प्राचार्य कमलेश सिंह बघेल ने सभी प्रतिभागियों को बधाई देते हुए कहा जो इस बार विजेता नहीं बन पाए और मेहनत कर अगले साल विजेता बने। कार्यक्रम में प्राची पांडेय, राजेंद्र सिंह, प्रीति निगम, प्रतिभा निगम, तोषी गौतम, आरुषी सिंह, हिमांशु सिंह, संस्कृति दिव्यांका आर्या प्रतिभा सहित सैकड़ों छात्र और उनके मार्गदर्शी शिक्षक उपस्थित रहे।

दिवंगत कौशलेंद्र सिंह की श्रद्धांजलि सभा में लोगों ने साझा की यादें



नवभारत न्यूज सतना, 15 सितम्बर. सांसद गणेश सिंह के निज सचिव रहे दिवंगत कौशलेंद्र सिंह रिट्ठू की स्मृति में रविवार को फेनिक्स मैरिज गार्डन, सगौनी रामपुर बाघेलान में एक भावपूर्ण श्रद्धांजलि सभा का आयोजन किया गया।

परमात्मा से ब?कर कुछ भी नहीं है। यह जीवन कठों से भरा हुआ है, जहां हर पल तूतिगाँय हमें घेर लेती हैं। प्राकृति ने हमें जन्म देते हुए सबको कुछ न कुछ जिम्मेदारियाँ सौंपी हैं, कभी परिवार के प्रति, कभी समाज के प्रति, तो कभी अपने कर्तव्य के प्रति। सबका अपना-अपना काम है, जो हमें निभाना ही होता है। कोई इन जिम्मेदारियों को समझ जाता है और पूरे मनोयोग से करता है, तो कोई इन्हें न समझ पाने के कारण पीछे रह जाता है। लेकिन कौशलेंद्र जैसे कर्तव्यनिष्ठ व्यक्ति हमें सिखाते हैं कि जीवन का असली मर्म यही है—अपने कर्तव्य को निभाते हुए आगे ब?ना। उन्होंने बताया कि कौशलेंद्र सिंह हमेशा अपने काम के प्रति अत्यंत कर्तव्यनिष्ठ रहे। उनकी ईमानदारी, समर्पण और सहनशीलता ऐसी थी कि हर कोई उन्हें आज याद कर रहा है। उनका निधन न

रीवा डिविजन की लॉन टेनिस टीम ने राज्य स्तरीय प्रतियोगिता में तीसरा स्थान प्राप्त किया

नवभारत न्यूज सतना, 15 सितम्बर. राज्य स्तरीय लॉन टेनिस प्रतियोगिता में रीवा डिविजन की अंडर-17 बालक टीम ने उत्कृष्ट प्रदर्शन करते हुए पूरे मध्यप्रदेश में तीसरा स्थान हासिल किया। टीम के दो प्रमुख खिलाड़ी रणविजय सिंह और अश्विक मारिकन ने शानदार खेल का प्रदर्शन करते हुए कांस्य पदक (ब्रॉन्ज मेडल) जीतकर रीवा डिविजन को गौरव दिलाया।

टीम में शामिल अन्य खिलाड़ी ओजस पाण्डेय और प्रकाश मिश्रा ने भी शानदार प्रदर्शन कर टॉप-6 खिलाड़ियों में अपनी जगह बनाई। अंडर-17 बालका वर्ग में भी संशुक्रुति अग्रवाल, सृष्टि सोनी और शिवांशी सिंह बघेल ने उम्दा प्रदर्शन करते हुए टीम को मजबूती प्रदान की। सभी खिलाड़ी विन्ध्य क्लब, सतना से प्रशिक्षित हैं और कोच विकास कुमार पाण्डेय के नेतृत्व में नियमित अभ्यास कर रहे हैं।

समस्याओं के विरोध में सह सचिव आदित्य साइकिल से पहुंचे न्यायालय

नवभारत न्यूज सतना, 15 सितम्बर. जिले की सब से बड़ी न्यायालय में पार्किंग व्यवस्था अधिकताओं की बैठक व्यवस्था, बारिश जल निकासी न होने के कारण व्यथित होकर आज जिला अधिवक्ता संघ के सह सचिव आदित्य मिश्रा अपना विरोध दर्ज करते हुए साइकिल से न्यायालय पहुंचे।



निराकरण आज दिनांक तक नहीं किया जा सका है। इतनी छोटी समस्या का भी निदान अगर नहीं हो सकता है या हम लोग नहीं कर सकते हैं तो बड़ी समस्या जैसे वकौलों की बैठक व्यवस्था तो जस को तस रहेगी। जिला अधिवक्ता संघ के सभी

सम्मानित अधिकारियों की तरफ से आवाज उठाने और पार्किंग के मुद्दे पर टोक कार्रवाई हेतु संघ के सह सचिव आदित्य मिश्रा विरोध में साइकिल (बिरला रोड से न्यायालय) चला कर कार्यालय पहुंचे और अध्यक्ष बदी विशाल पाठक के नेतृत्व व

उपाध्यक्ष शरद मिश्रा, सचिव शैलेश पांडेय, सह सचिव आदित्य मिश्रा, ग्रंथपाल यशवर्धन द्विवेदी, कोषाध्यक्ष प्रकाश नारायण मिश्रा, जिले की कार्यकारी केशव त्रिपाठी, अनिल शुक्ला, आशीष शर्मा, विनय गर्ग, आशुतोष निरंजन पांडेय और वरिष्ठ अधिवक्ता संतोष गौतम, विजय मिश्रा, विनोद कुमार मिश्रा ने प्रधान न्यायधीश जिला एवं सत्र न्यायाधीश को ज्ञापन सौंपा जिस पर प्रधान न्यायधीश ने विश्वास दिलाया है कि सभी समस्याओं को जल्द से जल्द निराकृत किया जाएगा।

स्वामी उधवदास साहिब जी के 41वें वरसी महोत्सव की धूम

वरसी महोत्सव का समापन आज नवभारत न्यूज सतना, 15 सितम्बर. सतगुरु स्वामी उधवदास साहिब जी का 41 वा वरसी महोत्सव एवं पूज्य सतगुरु स्वामी मोतीराम साहिब जी का यादगार दिवस संत मोतीराम आश्रम में महंत स्वामी खिम्यादास जी के सानिध्य में दूसरे दिन परम पूजनीय स्वामी मोतीराम साहब जी के यादगार दिवस पर संतों द्वारा पुष्प वर्षा के साथ श्रद्धा सुमन अर्पित किए गए संत स्वामी रमेश प्रकाश जी कटनी स्वामी तुलसीदास जी भोपाल महंत

स्वामी ईश्वरदास जी महंत स्वामी संतोखदास जी महंत स्वामी पुरुषोत्तमदास जी कमलदास जी रीवा भाई मुरलीधर ज?यासी के सानिध्य में भजन प्रस्तुति की प्रस्तुति दी गई भाई राजू लालवानी गौरव लालवानी कल्याण एवं प्रह्लाद भाई साहब जी के द्वारा भक्तिमय भजनों की श्रृंखला प्रस्तुत की गई। वरसी महोत्सव के समापन अवसर पर 16 सितंबर शुक्रवार को प्रातः 9 बजे नितनेम सस्कृत्य 11 बजे श्री श्रीचंद्र सिद्धांत सागर जी का भोग एवं 1 बजे पल्लव एवं आम भंडारे का आयोजन किया गया है वरसी महोत्सव के अवसर पर महंत स्वामी खिम्यादास जी का भक्तों को आशीर्वाचन प्राप्त होगा।

एक नजर में



मातृभाषा हिन्दी का बढ़ता महत्व

सतना। बोनान्जा कॉ 0 हॉ 0 से 0 स्कूल में हिन्दी दिवस का आयोजन चेयरमैन गौरव अरोरा की अध्यक्षता एवं डायरेक्टर दिलीप अरोरा के निर्देशन में आयोजित किया गया। जिसमें शिक्षक सत्यम शर्मा द्वारा हिन्दी के महत्व, विद्य में हिन्दी की गूँज, -शैक्षणिक जगत में हिन्दी के चलन को महत्वपूर्ण बताया। मातृभाषा से आत्मीयता, इत्यादि विषयों पर प्रकाश डालते हुए कविताओं के माध्यम से हिन्दी दिवस के महत्व को निरूपित किया। इस अवसर पर पूरा परिसर हिन्दीमय रहा। आभार प्रदर्शन प्राचार्या श्रीवास्तव द्वारा किया गया।



एक पेड़ मां के नाम के तहत पौधरोपण

सतना। ज्ञान विद्या मंदिर, आदर्श नगर, सतना में प्रधानमंत्री चरन्दे मोदी द्वारा चलाए जा रहे अभियान एक पेड़ मां के नाम के तहत पौधरोपण किया गया। बीजेपी महिला मोर्चा जिला उपाध्यक्ष पूजा गुप्ता द्वारा प्राप्त जानकारी अनुसार मुख्य रूप से प्रधानाचार्य विकास अवधिया, संस्था प्रमुख कल्पना गौतम, सहायक प्रधानाचार्य पूजा शुक्ला की उपस्थिति में बच्चों ने बूढ़- बूढ़कर हिस्सा लिया। कार्यक्रम में विद्यालय के शिक्षक शिक्षिकाएं राजभानु बुनकर, नीतू सिंह, प्रभा गुप्ता, दिव्या गौतम, संध्या कुशवाहा उपस्थित रहे।

भाजपा जिला अध्यक्ष ने की मुख्यमंत्री से भेंट

सतना। भारतीय जनता पार्टी जिला अध्यक्ष पंडित भवती प्रसाद पाण्डेय ने भोपाल प्रवास के दौरान मध्यप्रदेश के ऊर्जावान, परिश्रमी एवं जनप्रिय मुख्यमंत्री डॉ. मोहन यादव से शिष्टाचार भेंट की। इस अवसर पर संसदनात्मक विषयों एवं वर्तमान सामयिक मुद्दों पर विस्तारपूर्वक चर्चा की गई।



हिन्दी शिक्षक सम्मान

सतना. लवलेड सीनियर सेकेंडरी स्कूल की हिन्दी की शिक्षिका श्रीमती सीमा त्रिपाठी जी को हिन्दी दिवस के अवसर पर हिन्दी के प्रचार-प्रसार और शिक्षण के क्षेत्र में उत्कृष्ट योगदान के लिए दिवली सरकार और मधुवन एजुकेशनल बुक्स द्वारा सम्मानित किया गया। जिसमें हिन्दी विषय के प्रचार प्रसार में विशेष योगदान के आधार पर 22 राज्यों के शिक्षकों को चयनित किया गया है। यह विद्यालय परिवार के लिए अत्यंत गंभीर बात है।